

21 ta' Frar, 1964

Iahallfin:

Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President

Onor. T. Gouder, LL.D.,

Onor. A. V. Camilleri, B.Litt, LL.D.

Carlo Farrugia

versus

Luigi Muscat ne.

Bord tal-Kera — Emigrant

Nies tal-Familja Tiegħu

*Min jemigra għall-Awstralja għandu jiġi presunt li mar b'ier
joqghod permanentement jew għal żmien twil, u mhux pre-
sumibbili li iżomm post, hawn Malta b'ier imur joqghod fiha
iekk jiġi lura.*

Izda ma jistghax jigi ritenut li l-emigrant li jitleq minn Malta u jhalli fid-dar nies tal-familja li kienu minn żmien qabel joqghodu miegħu, ikun abbanduna l-kera ta' dik id-dar, jew ikun tilef id-drift li jibqa kkommu b'kera biex jiha jkomplu jghammru dawk in-nies tal-familja li kienu joqghodu miegħu.

Il-Qorti:— Rat it-talba tar-rikorrent magħmula quddiem il-Bord tal-kera liex jiehu lura l-fond 16 Trierq San Piju V Rabat mikri lil Vincenzo Muscat, billi għandu bżonn dan il-fond għalih u offra lill-intimat bħala alternative accommodation il-fond numru 4 Sqaq numru tnejn, Coilege Street, Rabat.

Rat r-risposta tal-intimat.

Rat is-sentenza tal-Bord tal-kera tas-seba (7) ta' Jannar, 1964 li minnha jidher li t-talba tar-rikorrenti giet miċhuda; bl-ispejjeż wara li kkunsidra:—

Omissis

Rat ir-rikors ta' Carlo Farrugia tal-erbatax (14) ta' Jannar, 1964, minn feja jidher li r-rikorrent talab li s-sentenza fuq in-semmija tal-Bord tal-kera tiġi revokata u miegħu it-talba tiegħu tiġi milqugħa bl-ispejjeż taż-żewġ is-
sanzi għall-intimat appellat.

Traġtat l-appell:—

Mill-provi jirriżulta li l-intimat, li joqghod f'post ta' proprjeta tar-rikorrenti, li qiegħed jitlob li jieħdu għall-użu tiegħu, qabel ma mar bħala emigrant l-Awstralja ma martu u tifel ta' erbatax il-sena biex jara t-tfal li kienu qable marru emigrati hemm, kien mar għand ir-rikorrent

.nartu, li allura kienet għada haġġa, u kien qallhom li huwa kien sejjer l-Awstralia għall-perijodu qasir li huwa semmilhom biex imur jara l-uliedu dak li r-rikkorenti ammetta meta xehed f'dina l-proċedura kif ukoll ammetta mal-ma:ddatarju tal-intimat li huwa tifel iehor tal-istess familja ta' l-intimat, li baqa Malta jghix fl-istess fond reklamat fejn kien joqgħod meta missieru kien hawn Malta l-għaliex baqa ġuvni u qatt ma' hareġ mill-hdan tal-familja. Dana l-fatt kien di per se prima facie juri li l-intimat kellu l-intenzzjoni li ma jabbandunx r-residenza tiegħu permanentement u r-rikorrenti ma wrieh ebda oġġezzjoni għal dak li kien sejjer jghamel u partiko'arment dwar ir-rapport lokatizzju li kien jeżisti bejniethom. Huwa minnu li meta l-intimat mar l-Awstralia qagħad għal perijodu itwal minn dak li huwa kien semmgha li sejjer joqgħod barra minn Malta kif ukoll li huwa qabad jaħdem fil-pajjiż fejn kien mar imma dana l-fatt irid jiġi kkunsidrat fid-dawl li, peress li l-intimat kien te'aq minn dawn il-Gzejjer b' "assisted passage" il-ħsieb tar-ritorn jekk ippermana fih ta' bil fors kellu jkun prolungat imħabba l-konsegwenzi finanzjarji li kien jimporta għaliex ir-ritorn prematur tiegħu in vista ta' daka l-istess passagġ kif huwa risaput minn kulhadd, imma dana l-fatt ta' ċerta durata fl-Awstralia taħt dawk il-kondizzjonijiet ma jhassarx l-animu tar-ritorn, jekk l-istess huwa ġenwin kif prima facie jistgħu juru l-ittri miktuba mi'l-intimat lill-ibnu, li baqa jhix fl-istess dar, fis-sens li huwa baqa bil-ħsieb li jirritorna mal-mara u ibnu ta' 14 il-sena hawn Malta biex joqgħod fl-istess residenza. Huwa minnu li dawn l-aħhar ittri weħedhom jistgħu jkunu suspetti ta' prova prekostitwita in kwantu ġew miktuba meta l-intimat kien jaf bil-presenti proċedura imma daka s-sospett — appartati l-fatt li sospetti ma jikkostitwix ebda prova — jitlef hafna mill-għeruq tiegħu meta jiġu viżwalizzati fil-fehma li l-intimat

qabel ma telaq fi zmien bikri kien esprima ruhu fis-sens li kien sejjer l-Awstralia biex jara t-tfal, ammessa mil-istess rikorrent, kif fuq intqal. Barra min dana gewwa d-dar residenzjali ta' l-intimat hawn Malta taqa, kif kien, fl-assenza tal-istess missieru (l-intimat) jghix it-tifel tieghu Luigi Muscat.

Illi gie deciz li jekk huwa veru li min jemigra għall-Awstralia għandu jigi presunt li mar biex joqghod permanentement jew għall-zmien twil, u mhux presumibili li jzomm post hawn Malta biex imur joqghod fih jekk u meta jerga lura (Vol. XXXVI P.I. p. 117), izda ma jistax jigi ritenut li l-emigrant li jitlaq minn Malta u jhalli fid-dar nies tal-familja, li jkunu minn zmien qabel joqoghdu miegħu, ikun abbanduna l-kera ta' dika d-dar, jew ikun tilef id-dritt li jibqa jzommha b'kera biex fiha jkomplu jghammru dawk in-nies tal-familja li kienu joqghodu miegħu (ara wkoll Appell erbatax (14) ta' Dicembru 1956 in re Gauci vs. Tabone noe. Vol XL pag. 418).

Illi stabilit kwindi li l-intimat nonostante li qiegħed l-Awstralia minn fejn għandu l-idea li jirritorna għadu l-kunduttur tad-dar in kwistjoni dina l-Qorti sejra tghaddi l-quddiem biex teżamina l-kwistjoni.

Illi r-rikorrent, li huwa raġel inoltrat fl-eta għax għandu 82 sena u ma għadux għax naqsulu l-forzi jikkoltiva bħala gabilott l-artijiet li kellu fl-inhawi tal-Buskett fejn kien joqghod f'razzett ma wiehed min uliedu, li għadu għuvni, ċeda l-artijiet u r-razzett lill-ibnu li jghammar miegħu u jrid jersaq lejn ir-Rabat hdejn bintu miż-żewġa li toqghod Piazza San Domenico, fl-istess Rabat. sabiex din bintu tkun tista d-dur bieh u biex jiehu l-post in kwistjoni offra l-fond imsemmi bħala residenza alternativa lill-intimat. Mid-deskrizzjoni tal-periti tekniċi l-fond offert (cioe

zewġt ikmamar ġewwa kerreja) huwa biċ-ċar inadatt tant bħala daqs kemm uukoll bħala tqassim u kundizzjoni ta' ambjent. Skond it-tifla tar-rikorrent Michelina Attard 'dawn il-kmamar offerti toqġhod waħda mit-tfal tar-rikorrent li naturalment jekk tiġi deċiża favorevolment għar-rikorrent dina l-proċedura, jkollha tivvakhom għall-intimat u tmur jew banda oħra jew mar-rikorrent fil-post in kwistjoni; imma jarga jingħad li dawk l-ambjenti offerti huma "ietu oculu" inadatti u mhux sura.

Illi għalkemm dina l-Qorti thoss li r-rikorrenti taħt iċ-ċirkostanzi għandu ġustifikatament raġuni biex jersaq minn fejn qieghed joqġhod aktar viċin lejn ir-Rabat eppure għar-raġuni addotta mill-Bord tal-Kera, li dina l-Qorti tagħmel tagħha, l-hardship tiegħu jekk tiġi miċhuda t-talba tiegħu huwa anqas u iżgħar milli jkun dak ta' l-intimat jekk it-talba tar-rikorrenti tiġi milqugħa.

Għalhekk:

Tiċhad l-appell u tikkonferma s-sentenza fuq imsem-mija tal-Bord tal-Kera, bl-ispejjeż għar-rikorrenti.
